

# لُوپہ سیک نگاہ

بٹوارے کے دو تین سال بعد پاکستان اور ہندوستان کی حکومتوں کو خیال آیا کہ اخلاقی تیدیوں کی طرح پاگلوں کا تباولہ بھی ہونا چاہئے یعنی جو مسلمان پاگل، ہندوستان کے پاگل خانوں میں ہیں انہیں پاکستان پہنچا دیا جائے اور جو ہندو اور سکھ پاکستان کے پاگل خانوں میں ہیں انہیں ہندوستان کے حوالے کر دیا جائے۔

معلوم نہیں یہ بات معقول تھی یا غیر معقول، بہر حال داشمنوں کے فیصلے کے مطابق ادھر ادھر آدمی سلط کی کافر نہیں ہوتیں اور بالآخر ایک دن پاگلوں کے تباولے کے لئے مقرر ہو گیا۔ اچھی طرح چھان بین کی گئی۔ وہ مسلمان پاگل جن کے لا حقین ہندوستان ہی میں تھے۔ وہیں

رہنے والے گئے تھے۔ جو باقی تھے ان کو سرحد پر ردانہ کر دیا گیا۔ یہاں پاکستان میں چونکہ قریب یہ تمام ہندو سکھ جا چکے تھے۔ اس لئے کسی کو رکھنے کھانے کا سوال ہی نہ پیدا ہوا۔ جتنے ہندو سکھ پاگل تھے سب کے سب پولیس کی حفاظت میں بورڈ پر پہنچا دیئے گئے۔

اُدھر کا معلوم نہیں۔ لیکن اُدھر لاہور کے پاگل خانے میں جب اس تباولے کی خبر پہنچی تو بڑی دلچسپ چہ میگو یاں ہونے لگیں۔ ایک مسلمان پاگل جو بارہ برس سے ہر روز باتا عذرگی کے ساتھ "زمیندار" پڑھتا تھا اس سے جب اس کے ایک دوست نے پوچھا۔ "مولیٰ سابق، یہ پاکستان کیا ہوتا ہے؟" تو اس نے بڑے غور و فکر کے بعد جواب دیا۔ "ہندوستان میں ایک ایسی جگہ ہے جہاں اُترے بنتے ہیں۔"

یہ جواب سن کر اس کا دوست مطمئن ہو گیا۔

اسی طرح ایک سکھ پاگل نے ایک دوسرے سکھ پاگل سے پوچھا۔ "درجنی ہمیں ہندوستان کیوں بیسجا جا رہا ہے۔ ہمیں تو وہاں کی بولی نہیں آتی۔"

دوسرے سکھ نے کہا۔ "مجھے تو ہندوستنیوں کی بولی آتی ہے۔" "ہندوستانی بڑے شیطانی آکر دا کر کر پھرتے ہیں۔"

ایک دن نہاتے نہاتے ایک مسلمان پاگل نے "پاکستان زندہ باو"

کانفرہ اس زور سے بلند کیا کہ فرش پر پھیل کر گرا اور بے ہوش ہو گیا۔  
بعض پاگل ایسے بھی تھے جو پاگل نہیں تھے۔ ان میں اکثریت ایسے  
قاتلوں کی تھی جن کے رشتہ داروں نے انہوں کو دے دلا کر  
پاگل خانے بھجوادیا تھا کہ چھانٹی کے پھندے سے نجح جائیں۔ یہ  
کچھ کچھ سمجھتے تھے کہ ہندوستان کیوں تقسیم ہوا ہے اور یہ پاکستان کیا  
ہے۔ لیکن صحیح و اقتات سے وہ بھی بے خبر تھے۔ اخباروں سے کچھ  
پتا نہیں چلتا تھا اور پھرہ دار پاہی ان پڑھ اور جاہل تھے۔ ان کی  
گفتگو سے بھی وہ کوئی نتیجہ برآمد نہیں کر سکتے تھے۔ ان کو صرف آنا  
معلوم تھا کہ ایک آدمی محمد علی جناح ہے جس کو قائدِ اعظم کہتے ہیں۔ اس  
نے مسلمانوں کے لئے ایک علیحدہ ملک بنایا ہے جس کا نام پاکستان  
ہے۔ یہ کماں ہے۔ اس کا محل و قوع کیا ہے۔ اس کے متعلق  
وہ کچھ نہیں جانتے تھے۔ یہی وجہ ہے کہ پاگل خانے میں وہ سب پاگل  
جن کا دماغ پوری طرح ماؤت نہیں ہوا تھا اس مخصوصے میں گرفتار تھے  
کہ وہ پاکستان میں ہیں یا ہندوستان میں۔ اگر ہندوستان میں ہیں تو  
پاکستان کماں ہے۔ اگر وہ پاکستان میں ہیں تو یہ کیسے ہو سکتا ہے  
کہ وہ کچھ عرصہ پہلے یہیں رہتے ہوئے بھی ہندوستان میں تھے۔

ایک پاگل تو پاکستان اور ہندوستان اور ہندستان اور پاکستان کے چکر میں کچھ

ایسا گرفتار ہوا کہ اور زیادہ پاگل ہو گیا۔ جھاڑو دیتے دیتے ایک دن خست پر چڑھ گیا اور ٹھنے پر بیٹھ کر دو گھنے مسلسل تفریک کرتا رہا جو پاکستان اور ہندوستان کے نازک مسئلے پر لمحی۔ پاہیوں نے اسے نیچے آترنے کو کہا تو وہ اور پر چڑھ گیا۔ ڈرایا دھمکایا گیا تو اس نے کہا۔ ”میں ہندوستان میں رہنا چاہتا ہوں نہ پاکستان میں۔ میں اس درخت ہی پر رہوں گا۔“

بڑی مشکلوں کے بعد جب اس کا دورہ سرد پڑا تو وہ نیچے اُترا اور اپنے ہندو سیکھ دوستوں سے گلے مل کر رونے لگا۔ اس خیال سے اس کا دل بھرا آیا تھا کہ وہ اسے چھوڑ کر ہندوستان چلے جائیں گے۔ ایک ایام۔ ایس۔ سی پاس ریڈ یونیورسٹی میں جو مسلمان تھا اور دوسرے پاگلوں سے بالکل آگ تھلاگ باغ کی ایک خاص روشن پر سارا دن خاموش ہلتا رہتا تھا یہ تبدیلی نمودار ہوئی کہ اس نے تمام کپڑے اتار کر دفعدار کے حوالے کر دیئے اور ننگ دھرنگ سارے باغ میں چلنا پھرنا شروع کر دیا۔

چینیوٹ کے ایک موئے مسلمان پاگل نے جو مسلم لیگ کا سرگرم کارکن رہ چکا تھا اور دن میں پندرہ سولہ مرتبہ نہایا کرتا تھا۔ یک لخت یہ عادت ترک کر دی۔ اس کا نام محمد علی تھا۔ چنانچہ اس نے ایک دن اپنے

جنگلے میں اعلان کر دیا کہ وہ فائد اعظم محمد علی جناح ہے۔ اس کی دیکھا کمی بھی ایک سکھ پاگل ماسٹرنار اسنگھ بن گیا۔ قریب تھا کہ اس جنگلے میں خون خرا بہ ہو جائے مگر دونوں کو خطرناک پاگل قرار دے کر علیحدہ علیحدہ بند کر دیا گیا۔ لاہور کا ایک نوجوان ہندو وکیل تھا جو محبت میں ناکام ہو کر پاگل ہو گیا تھا جب اس نے سُنا کہ امرت سر ہندوستان میں چلا گیا ہے تو اسے بہت دُکھ ہوا۔ اسی شہر کی ایک ہندو لڑکی سے اسے محبت ہوتی تھی۔ گوہ اس نے اس وکیل کو ٹھکرایا تھا مگر دیوانگی کی حالت میں بھی وہ اس کو نہیں بھوڑا تھا۔ چنانچہ وہ ان تمام ہندو اور مسلم لیڈروں کو گایاں دیتا تھا جنہوں نے مل ملا کر ہندوستان کے دو منکرے کر دیئے۔ اس کی محبوہ ہندوستانی بن گئی اور وہ پاکستانی۔

جب تباہ لے کی بات شروع ہوئی تو وکیل کو کئی پاگلوں نے سمجھایا کہ وہ دل بُرانہ کرے۔ اس کو ہندوستان بھیج دیا جائے گا۔ اس ہندوستان میں جہاں اس کی محبوہ برہتی ہے۔ مگر وہ لاہور چھوڑنا نہیں چاہتا تھا۔ اس لئے کہ اس کا خیال تھا کہ امرت سر میں اس کی پرکشیں نہیں چلے گی۔ یورپ میں وارد میں دو اینگلکو انڈین پاگل نہیں تھے۔ ان کو جب معلوم ہوا کہ ہندوستان کو آزاد کر کے انگریز چلے گئے ہیں تو ان کو بہت صدمہ ہوا۔ وہ چھپ چھپ کر گھنسوں آپس میں اس اہم مسئلے پر گفتگو کرتے رہتے کہ پاگل خاتے

میں اب ان کی حیثیت کس قسم کی ہو گی۔ یورپین وارڈر ہے گا یا اڑادیا  
جائے گا۔ بریک فاست ملا کرے گا یا نہیں۔ تکیا انہیں ڈبل روٹی  
کے بجائے بلڈی انڈین چھپائی تو زہر مار نہیں کہنا پڑے گی۔  
ایک سکھ تھا جس کو پاگل خانے میں داخل ہوتے پندرہ برس  
ہو چکے تھے۔ ہر وقت اس کی زبان سے یہ عجیب و غریب الفاظ سننے  
میں آتے تھے۔ ”اوپڑ دی گڑ کڑ دی ائنس دی بے دھیانا دی منگ دی  
دال آف دی لالٹین“ دن کو سوتا تھا نہ رات کو۔ پھرہ واروں کا  
بیہ کہنا تھا کہ پندرہ برس کے طویل عرصے میں وہ ایک لمحے کے لئے  
بھی نہیں سویا۔ لبٹنا بھی نہیں تھا۔ البتہ کبھی کبھی کسی دیوار کے ساتھ بیک  
لگا لیتا تھا۔

ہر وقت کھڑا رہنے سے اس کے پاؤں سوچ گئے تھے۔ پنڈیا  
بھی پھول گئی تھیں مگر اس جسمانی تکلیف کے باوجود لیٹ کر آرام نہیں  
کرتا تھا۔ ہندوستان، پاکستان اور پاگلوں کے تباہی کے تھوڑے تھب کبھی پاگل خانے  
میں گفتگو ہوتی تھی تو وہ غور سے سنتا تھا۔ کوئی اس سے پوچھتا کہ اس  
کا کیا خیال ہے تو وہ بڑی سنجیدگی سے جواب دیتا۔ ”اوپڑ دی گڑ کڑ  
دی ائنس دی بے دھیانا دی منگ دی دال آف دی پاکستان  
گورمنٹ“

لیکن بعد میں آف دی پاکستان گورنمنٹ کی جگہ اوف دی  
ٹوبہ ٹیک سنگھو گورنمنٹ نے لے لی اور اس نے دوسرے پاگلوں  
سے پوچھنا شروع کیا کہ ٹوبہ ٹیک سنگھو کہاں ہے جہاں کا وہ رہنے  
 والا ہے۔ لیکن کسی کو بھی معلوم نہیں تھا کہ وہ پاکستان میں ہے یا  
ہندوستان میں۔ جو بتانے کی کوشش کرتے تھے وہ خود اس المجاہد میں  
گرفتار ہو جاتے تھے کہ سیاکلوٹ پہلے ہندوستان میں ہوتا تھا پر اب  
مٹا ہے کہ پاکستان میں ہے۔ کیا پتا ہے کہ لاہور جواب پاکستان میں  
ہے کل ہندوستان میں چلا جائے۔ یا سارا ہندوستان یا پاکستان  
بن جائے اور یہ بھی کون یعنی پر ہاتھ رکھ کر کہہ سکتا تھا کہ ہندوستان  
اور پاکستان دونوں کسی دن سرے سے غائب ہی ہو جائیں۔

اس سکھ پاگل کے کیس چدرے ہو کر بہت محنت بردار گئے تھے۔  
چونکہ بہت کم نہاتا تھا اس لئے ڈاڑھی اور سر کے بال آپس میں جنم گئے  
تھے۔ جس کے باعث اس کی شکل بڑی بھی انک ہو گئی تھی۔ مگر آدمی بصفرو  
تھا۔ پندرہ برسوں میں اس نے کبھی کسی سے جھگڑا نہیں کیا تھا۔ پاگل  
خانے کے چورپارے ملازم تھے وہ اس کے متعلق اتنا جانتے تھے  
کہ ٹوبہ ٹیک سنگھو میں اس کی کمی زمینیں تھیں۔ اچھا لھاتا پیاز میندار تھا کہ  
اچانک دماغ اُٹ گیا۔ اس کے رشتہ دار لوہے کی موٹی موٹی زنجیروں

میں اسے باندھ کر لائے اور پاگل خانے میں داخل کرائے۔

جنینے میں ایک بار ملاقات کے لئے یہ لوگ آتے تھے اور اس کی خیر خیریت دریافت کر کے چلے جاتے تھے۔ ایک مدت تک یہ سلسلہ جاری رہا۔ پر جب پاکستان، ہندوستان کی گڑ بڑ شروع ہوئی تو ان کا آنا بند ہو گیا۔

اس کا نام بشن سنگھ تھا مگر سب اسے ٹوبہ ٹیک سنگھ کہتے تھے۔ اس کو یہ قطعاً معلوم نہیں تھا کہ دن کون سا ہے، جنینہ کون سا ہے، یا کتنے سال بیت چکے ہیں۔ لیکن ہر جنینے جب اس کے عزیز و اقارب اس سے ملنے کے لئے آتے تھے تو اسے اپنے آپ پتا چل جاتا تھا۔ چنانچہ وہ دفعدار سے کہتا کہ اس کی ملاقات آرہی ہے۔ اس دن وہ اچھی طرح نہاتا، بدن پر خوب صابن گھستا اور سر میں نیل لگا کر لگھا کرتا، اپنے کپڑے جو وہ کبھی استعمال نہیں کرتا تھا نکلو کے پہنٹا اور یوں سمجھ بن کر ملنے والوں کے پاس جاتا۔ وہ اس سے کچھ پوچھتے تو وہ خاموش رہتا یا کبھی کہا رہا اور پڑ دی گڑ گڑ دی ایکس دی بے دھیانا دی منگ دی دال آف دی لائلین ”کہہ دیتا۔

اس کی ایک لڑکی تھی جو ہر جنینے ایک انگلی بڑھتی بڑھتی پندرہ برس میں جوان ہو گئی تھی۔ بشن سنگھ اس کو پھانٹا ہی نہیں تھا۔ وہ بچی تھی جب

بھی اپنے باپ کو دیکھ کر روتی تھی، جوان ہوئی تب بھی اس کی آنکھوں سے  
آنسو بہتے تھے۔

پاکستان اور ہندوستان کا قصہ شروع ہوا تو اس نے دوسرے  
پاگلوں سے پوچھنا شروع کیا کہ ٹوبہ ٹیک سنگھ کماں ہے۔ جب اٹلینان بخش  
جواب نہ ملا تو اس کی کرید دن بدن بڑھتی گئی۔ اب ملاقات بھی نہیں آتی  
تھی۔ پہلے تو اسے اپنے آپ پتال جاتا تھا کہ ملنے والے آرہے  
ہیں، پر اب جیسے اس کے دل کی آواز بھی بند ہو گئی تھی جو اسے ان کی  
آمد کی خبر دے دیا کرتی تھی۔

اس کی بڑی خواہش تھی کہ وہ لوگ آئیں جو اس سے ہمدردی کا انہما  
کرتے تھے اور اس کے لئے پھل، مٹھائیاں اور کپڑے لاتے تھے۔  
وہ اگر ان سے پوچھتا کہ ٹوبہ ٹیک سنگھ کماں ہے تو وہ یقیناً اسے بتا  
میتے کہ پاکستان میں ہے یا ہندوستان میں۔ کیونکہ اس کا خیال تھا کہ  
وہ ٹوبہ ٹیک سنگھ ہی سے آتے ہیں جہاں اس کی زبانیں ہیں۔

پاگل خانے میں ایک پاگل ایسا بھی تھا جو خود کو خدا کہتا تھا۔ اس  
سے جب ایک روز بشن سنگھ نے پوچھا کہ ٹوبہ ٹیک سنگھ پاکستان میں ہے  
یا ہندوستان میں تو اس نے حسب عادت فرماتے لگایا اور کہا۔ ”وہ  
پاکستان میں ہے نہ ہندوستان میں۔ اس لئے کہ ہم نے ابھی تک حکم

نہیں دیا۔"

بشن سنگھ نے اس خدا سے کئی مرتبہ بڑی منت سماجت کے کام  
کو وہ حکم دے دے تاکہ جھنجھٹ ختم ہو مگر وہ بہت معروف تھا اس لئے  
کہ اسے اور بے شمار حکم دینے تھے۔ ایک دن تنگ آگر وہ اس پر  
برس پڑا۔ اور پڑو دی گڑگڑ دی ایکس دی بے دھیانا دی منگ دی  
دال آف وا ہے گورجی دا غالصہ اینڈ دا ہے گوروجی کی فتح۔ بو  
بو لے سونہاں ست سری اکال۔

اس کا شیدیہ مطلب تھا کہ تم مسلمانوں کے خدا ہو۔ سکھوں کے  
خدا ہوتے تو ضرور میری سنتے۔

تبادلے سے کچھ دن پہلے ٹوپہ ملکیک سنگھ کا ایک مسلمان جو اس  
کا دوست تھا ملاقات کے لئے آیا۔ پہلے وہ کبھی نہیں آیا تھا۔ جب  
بشن سنگھ نے اسے دیکھا تو ایک طرف ہٹ گیا اور واپس جانے لگا  
مگر سپاہیوں نے اسے روکا۔ یہ تم سے ملنے آیا ہے۔ تمہارا دوست  
فضل دین ہے۔"

بشن سنگھ نے فضل دین کو ایک نظر دیکھا اور کچھ بڑا نے لگا۔  
فضل دین نے آگے بڑھ کر اس کے کندھے پر ہاتھ رکھا۔ "میں بہت  
دنوں سے سوچ رہا تھا کہ تم سے ملوں لیکن فرصت ہی نہ ملی۔

تمارے سب آدمی خیریت سے ہندوستان چلے گئے تھے۔ مجھ سے جتنی مدد ہو سکی، میں نے کی۔ تمہاری بیٹی روپ کور...“ وہ پچھر کہتے رک گیا۔ بیش سنگھ کچھ یاد کرنے لگا۔ بیٹی روپ کور فضل دین نے رُک کر کہا۔“ ہاں... وہ... وہ... وہ بھی ٹھیک ٹھاک ہے۔ ان کے ساتھ ہی چلی گئی تھی۔“

بیش سنگھ خاموش رہا۔ فضل دین نے کہنا شروع کیا۔ انہوں نے مجھ سے کہا تھا کہ تمہاری خیر خیریت پوچھتا رہوں۔ اب میں نے سنا ہے کہ تم ہندوستان جا رہے ہو۔ بھائی بلبری سنگھ اور بھائی ودھا و سنگھ سے میرا سلام کہنا۔ اور بہن امرت کو رے بھی۔... بھائی بلبری سے کہنا۔ فضل دین راضی خوشی ہے۔ دو بھوری بھینیں جو وہ چھوڑ گئے تھے۔ ان میں سے ایک نے کٹا دیا ہے۔ دوسرا کے کوئی ہوتی تھی پر وہ چھوڑن کی ہو کے مر گئی۔... اور... بلبری لائق جو خدمت ہو، کہنا، میں ہر دقت تیار رہوں۔... اور یہ تمہارے لئے نخوڑے سے مر و نڈے لایا ہوں۔“

بیش سنگھ نے مر و نڈوں کی پوٹلی لے کر پاس کھڑے سپاہی کے حوالے کر دی اور فضل دین سے پوچھا۔“ لٹوبہ ٹیک سنگھ کماں ہے۔“

فضل دین نے قدرے چیرت سے کہا ہے کہاں ہے ۔ ہیں  
ہے جہاں تھا۔

بشن سنگھ نے پھر لوچھا ۔ پاکستان میں یا ہندوستان میں ہے  
”ہندوستان میں ۔ نہیں نہیں پاکستان میں ۔“ فضل دین بوكھلا

گیا۔

بشن سنگھ بڑبراتا ہوا چلا گیا ۔ اور ڈدی گرگڑ دی لیکس دی بے  
دھیانا دی منگ دی دال آف دی پاکستان اینڈ ہندوستان آف  
دی در رفتے مئنہ ۔

تبادلے کی تیاریاں مکمل ہو چکی تھیں ۔ ادھر سے ادھر اور ادھر سے  
ادھر آنے والے پاگلوں کی فہرستیں پہنچ گئی تھیں اور تبادلے کا دن  
بھی مقرر ہو چکا تھا۔

سخت سردیاں تھیں جب لاہور کے پاگل خانے سے ہندو سنگھ پاگلوں  
سے بھری ہوئی لاریاں پولیس کے محافظ دستے کے ساتھ روانہ ہوئیں  
متعلقہ افسر بھی ہمراہ تھے ۔ وہاں کے بورڈر پر طرفین کے پرسنل نے  
ایک دوسرے سے ملے اور ابتدائی کارروائی ختم ہونے کے بعد  
تبادلہ شروع ہو گیا جو رات بھر جاری رہا۔

پاگلوں کو لاریوں سے نکالنا اور ان کو دوسرے افراد کے

حولے کرنا بڑا کھنڈن کام تھا۔ بعض تو باہر نکلتے ہی نہیں تھے۔ جو نکلنے پر رضا مند ہوتے تھے۔ ان کو سنبھالانا مشکل ہو جاتا تھا۔ کیونکہ ادھر ادھر بھائی آٹھتے تھے، جو نگئے تھے ان کو کپڑے پہنائے جاتے تو وہ پھاڑ کر اپنے تن سے جدا کر دیتے۔ کوئی نکا بیاں بک رہا ہے۔ کوئی گوارا ہے۔ آپس میں لڑ بھکڑ رہے ہیں۔ رو رہے ہیں، بک رہے ہیں۔ کان پڑی آواز سُنائی نہیں دیتی تھی۔ پاگل عورتوں کا شور و خوف غما الگ تھا اور سردی اتنی کڑا کے کی تھی کہ دانت سے دانت زخم رہتے تھے۔

پاگلوں کی اکثریت اس تباولے کے حق میں نہیں تھی۔ اس لئے کہ ان کی سمجھ میں نہیں آتا تھا کہ انہیں اپنی جگہ سے اکھاڑ کر کہاں پھینکا جا رہا ہے۔ وہ چند جو کچھ سوچ سمجھ سکتے تھے ”پاکستان زندہ باد“ اور ”پاکستان مردہ باد“ کے نعرے لگا رہے تھے۔ دو تین مرتبہ فساد ہوتے ہوتے بچا، کیونکہ بعض مسلمانوں اور سکھوں کو یہ نعرے سُن کر طبیث آگیا تھا۔ جب شش سنگھ کی باری آئی اور واہکہ کے اس پار متعلقہ افسوس کا نام رجسٹر میں درج کرنے لگا تو اس نے پوچھا۔ ”ٹوبہ ٹیک سنگھ کہاں ہے۔ پاکستان میں یا ہندوستان میں؟“

”متعلقہ افسوس ہنسا۔“ پاکستان میں۔“

یہ سُن کر شش سنگھ اچھل کر اپک طرف ہٹا اور دوڑ کر اپنے باقی ماندہ

سالجیوں کے پاس پہنچ گیا۔ پاکستانی سپاہیوں نے اسے پکڑ لیا اور دوسری طرف لے جانے لگئے، مگر اس نے چلنے سے انکار کر دیا۔ ”ٹوبہ ٹیک سنگھ بہاں ہے۔“ اور زور زور سے چلانے لگا۔ اور پڑ دی گئی گڑ دی آئس دی بے دھیانا دی مُنگ دی ڈال آف ٹوبہ ٹیک سنگھ اینڈ پاکستان“ اسے بہت سمجھایا گیا کہ ویکھو اب ٹوبہ ٹیک سنگھ ہندوستان میں چلا گیا ہے۔ اگر نہیں گیا تو اسے فوراً دہاں بھیج دیا جائے گا مگر وہ نہ مانا۔ جب اس کو زبردستی دوسری طرف لے جانے کی کوشش کی گئی تو وہ درمیان میں ایک جگہ اس انداز میں اپنی سوچی ہوئی ٹانگلوں پر کھڑا ہو گیا جیسے اب اسے کوئی طاقت دہاں سے نہیں ہلا سکے گی۔

آدمی چونکہ بے ضرر تھا اس لئے اس سے مزید زبردستی نہ کی گئی، اس کو وہیں کھڑا رہنے دیا گیا اور تبادلے کا باقی کام ہوتا رہا۔ سورج نکلنے سے پہلے ساکت و صامت بشن سنگھ کے چلن سے ایک فلاں شنگاف پیچنگی نکلی۔ ادھراً ادھر سے کئی افسروڑے آئے اور دیکھا کہ وہ آدمی جو پندرہ برس تک دن رات اپنی ٹانگلوں پر کھڑا رہا تھا، اوندو ہے مئہ لیٹا ہے۔ ادھر خارہ ارتاروں کے پیچھے ہندوستان تھا۔ ادھرو یہی تاروں کے پیچھے پاکستان۔ درمیان میں زمین کے اس نکو دیے پر جس کا کوئی نام نہیں تھا۔ ٹوبہ ٹیک سنگھ پڑا تھا۔